

سرخیاں

- 1۔ ریاستی حکومت نے 14 اضلاع میں حالیہ سیلاب میں مرنے والوں کے خاندانوں کو ایکس گریشیا کی ادائیگی کے لیے 1 کروڑ 30 لاکھ روپے کی اضافی رقم منظور کی۔
- 2۔ ڈپٹی چیف منسٹر بھٹی وکرمارکا نے تلنگانہ میں سیمنٹ اور اسٹیل کی صنعتوں پر زور دیا کہ وہ اندر اماہاؤسنگ اسکیم کو کامیاب بنانے میں حکومت کے ساتھ تعاون کریں۔
- 3۔ ریاستی حکومت نے 429 قبائلی گاؤں میں سڑکوں کی تعمیر کے لیے 700 کروڑ روپے کی منظوری دی ہے۔
- 4۔ بھارت راشٹراسمیتی پارٹی نے ایم ایل سی کے کویتا کو پارٹی سے معطل کرنے کا اعلان کیا۔

EX-GRATIA

ریاستی حکومت نے 1.30 کروڑ روپے کی رقم 14 اضلاع میں حالیہ سیلاب کی وجہ سے مرنے والوں کے خاندانوں کو ایکس گریشیا رقم کی ادائیگی کے لیے اضافی فنڈز کے طور پر منظور کی ہے۔ کاماریڈی، میدک، کرم بھیم آصف آباد، سوریا پیٹ، یادراوری بھونگیری، نظام آباد، عادل آباد، سنگاریڈی، سدی پیٹ، ملگو، محبوب نگر، جگتیاں، نزل اور سریلا کے کلکٹر اور ضلع مجسٹریٹس کو منظور شدہ رقم نکالنے کا اختیار دیا گیا تھا اور ان خاندانوں کو بینک اکاؤنٹس کے ذریعے منتقل کیا گیا تھا۔ حکومت کے اسپیشل چیف سکریٹری ارونڈکار کے مطابق، حکومت نے ضلع کلکٹروں سے بھی سٹیفکیٹ پیش کرنے کو کہا ہے، جس کی ریاستی آڈٹ حکام سے تصدیق شدہ ہے۔

BHATTI

نائب وزیر اعلیٰ بھٹی وکرمارکا مالو نے سیمنٹ اور اسٹیل کی صنعتوں سے حکومت کے ساتھ مل کر اندر اماہاؤسنگ اسکیم کو کامیاب بنانے کی اپیل کی۔ آج ڈاکٹر بی آرمبیڈکر سکریٹریٹ میں منعقدہ ایک خصوصی میٹنگ سے خطاب کرتے ہوئے نائب وزیر اعلیٰ نے کہا کہ اندر اماہاؤسنگ پروگرام کا مقصد 22,500 کروڑ روپے کی لاگت سے 4.5 لاکھ مکانات کی تعمیر کا ہے۔ انہوں نے اس بات پر زور دیا کہ اسکیم کو کم قیمتوں پر معیاری اسٹیل اور سیمنٹ کی ضرورت ہے۔ صنعت کے وزیر سریدھر بابو نے کہا کہ تمام چھوٹی اور بڑی کمپنیوں کو معیار پر سمجھوتہ کیے بغیر یکساں نرخوں پر سیمنٹ اور اسٹیل کی فراہمی کرنی چاہیے۔ انہوں نے روشنی ڈالی کہ اس منصوبے کے لیے تقریباً 50 لاکھ میٹرک ٹن سیمنٹ اور 27.75 لاکھ میٹرک ٹن اسٹیل کی ضرورت ہوگی۔ ایک سرکاری بیان میں کہا گیا ہے کہ سیمنٹ اور اسٹیل کمپنیوں کے نمائندوں نے اس اقدام کا خیر مقدم کیا اور حمایت کا یقین دلایا۔

ADLURI

تلنگانہ کے وزیر برائے درج فہرست ذات، قبائل اور اقلیتیں، ادلوری لکشمین نے آج اعلان کیا کہ ریاستی حکومت نے 429 قبائلی دیہاتوں میں سڑکوں کی تعمیر کے لیے 700 کروڑ روپے منظور کیے ہیں۔ ڈاکٹر بی آرا مبیڈ کر سیکرٹریٹ میں میڈیا سے بات کرتے ہوئے، وزیر نے کہا کہ حکومت کی بنیادی توجہ قبائلی برادریوں کے لیے سڑک کے رابطوں کو بہتر بنانا ہے، خاص طور پر ان علاقوں میں جہاں حالیہ سیلاب سے بنیادی ڈھانچے کو نقصان پہنچا ہے۔ انہوں نے وضاحت کی کہ سرکاری حکم نامہ (جی او) 240 کے تحت اور ایس ٹی سب پلان کے ذریعے فنڈز کی منظوری دی گئی ہے۔ انہوں نے کہا کہ بہت جلد ٹینڈر طلب کئے جائیں گے۔ لکشمین نے کہا کہ قبائلی گروہوں کو گزشتہ 10 سالوں سے نظر انداز کیا گیا تھا۔

BANDI

مرکزی وزیر مملکت برائے امور داخلہ بنڈی بنجے کمار نے آج چیف منسٹر ریونت ریڈی پر نکسل ازم پران کے حالیہ ریمارکس پر تنقید کی۔ سوشل میڈیا پلیٹ فارم ایکس پر ایک پوسٹ میں، بنڈی بنجے نے کہا کہ ریونت ریڈی کا نکسل ازم کو "فلسفہ اور ختم نہیں کیا جاسکتا" کہنا نکسلوں کے ہاتھوں بے دردی سے مارے گئے ہزاروں معصوموں، قبائلیوں، پولیس اور سیکورٹی اہلکاروں کی توہین ہے۔ انہوں نے مزید الزام لگایا کہ سابق نکسلی کوریاستی کابینہ میں جگہ ملی تھی جبکہ ایک نکسلی کو پدم ایوارڈ کے لئے بھی سفارش کی گئی تھی۔

AMITH SHAH

حیدرآباد میں گنیش مورتیوں کا مرکزی و سرجن 6 ستمبر کو بالا پور سے ٹینک بند تک ہوگا۔ اس موقع پر مرکزی وزیر داخلہ امت شاہ مہمان خصوصی ہوں گے۔ وہ خیریت آباد گنیش مورتی پر پوجا کریں گے۔ وی ایچ پی تلنگانہ یونٹ کے ترجمان پی بالا سوامی نے کہا کہ تنظیم کو امیت شاہ کے دورہ حیدرآباد کے بارے میں مرکزی وزارت داخلہ کے دفتر سے تصدیق کی اطلاع ملی ہے۔

TGSRTC

تلنگانہ اسٹیٹ روڈ ٹرانسپورٹ کارپوریشن (TGSRTC) کے انتظامی ڈائریکٹر وی سی سجنار نے کہا کہ آنے والے دنوں میں مزید 275 نئی الیکٹرک بسوں کا اضافہ کرتے ہوئے حیدرآباد کے آئی ٹی کوریڈور میں پبلک ٹرانسپورٹ کی سہولیات کو مزید مضبوط بنایا جائے گا۔ فی الحال اس علاقے میں 200 الیکٹرک بسیں پہلے سے ہی چل رہی ہیں۔ کل ہائی ٹیک سٹی کے ٹیک مہندرا کیمپس میں منعقدہ ایک میٹنگ سے خطاب کرتے ہوئے، سجنار نے کہا کہ سافٹ ویئر ملازمین کی نقل و حمل کی ضروریات کے مطابق بس خدمات کا منصوبہ بنایا جا رہا ہے۔ انہوں نے اس بات پر زور دیا کہ عوامی نقل و حمل ٹریفک کے مسائل کو کم کرنے کا واحد مؤثر متبادل ہے جبکہ ماحولیاتی تحفظ میں بھی اپنا حصہ ادا کرتا ہے۔ TGSRTC کی جانب سے آج یہ بیان جاری کیا گیا۔

POLICE

6 ستمبر کو ہونے والے گنیش مورتی و سرجن کے انتظامات کی نگرانی کے لیے حیدرآباد سٹی پولیس کمشنر اور ڈی جی سی وی آنند نے جائزہ لیا۔ آج مہدی پٹنم میں ساؤتھ ویسٹ زون ڈی سی پی کے دفتر میں میٹنگ منعقد ہوئی۔ زون کے افسران سے خطاب کرتے ہوئے سی وی

آئند نے افسران کو ہدایت دی کہ وسرجن کے دوران جیب کترے، ایو۔ ٹیزنگ، اور چین اسپننگ جیسے جرائم کو روکنے کے لیے سخت چوکسی برتی جائے۔ انہوں نے منڈپ کمیٹیوں سے کہا کہ وہ وسرجن کا عمل جلد شروع کریں تاکہ عقیدت مندوں کی بحفاظت گھر واپسی کو یقینی بنایا جاسکے۔ کمشنر نے مہدی پٹم کے آس پاس گنیش منڈپوں کا معائنہ کیا اور منتظمین اور والینٹس سے بات چیت کی۔ بعد ازاں سی وی آئند نے پولیس اہلکاروں کے لیے کٹم پورہ پولیس کوارٹرز میں تیج اینڈ نیٹ کے ساتھ نئی کرکٹ پریکٹس کی سہولت کا افتتاح کیا۔ پولیس کے ایک بیان میں کہا گیا ہے کہ ٹپہ چوہتر پولیس اسٹیشن حدود کے تحت گنگابولی میں ایک نئی پولیس چوکی کا بھی افتتاح کیا گیا۔

KAVITHA

بھارت راشٹراسمیتی (بی آر ایس) نے آج ایم ایل سی کے کویتا کو پارٹی سے معطل کرنے کا اعلان کیا۔ بی آر ایس کے جنرل سیکریٹریز سوما بھرت کمار اور ٹی رویندر راؤ کے ذریعہ جاری کردہ پارٹی کے سرکاری بیان کے مطابق یہ سمجھا جاتا ہے کہ پارٹی صدر چندر شیکھر راؤ نے تادیبی خلاف ورزیوں کا حوالہ دیتے ہوئے یہ فیصلہ لیا۔ کویتا، کے سی آر کی بیٹی اور نظام آباد کی سابق رکن پارلیمنٹ، تاہم، نظام آباد لوکل باڈیز حلقہ کی نمائندگی کرتے ہوئے ایم ایل سی کے طور پر برقرار رہیں گی۔

TPCC

تلنگانہ پردیش کانگریس کمیٹی (ٹی پی سی سی) کے صدر اور ایم ایل سی مہیش کمار گوڈ نے آج بھارت راشٹراسمیتی (بی آر ایس) کے سپریمو چندر شیکھر راؤ کے خاندان پر سخت تنقید کی۔ کالیشورم پروجیکٹ میں بڑے پیمانے پر بدعنوانی کا الزام لگایا اور بی جے پی پر سابق حکمران پارٹی کو بچانے کا بھی الزام لگایا۔ گاندھی بھون پارٹی ہیڈ کوارٹر نامپلی میں میڈیا کے نمائندوں سے خطاب کرتے ہوئے گوڈ نے الزام لگایا کہ چندر شیکھر راؤ کے خاندان میں اندرونی جھگڑے نظریاتی نہیں تھے بلکہ بدعنوانی کے مال کو بانٹنے پر جھگڑے ہو رہے ہیں۔ انہوں نے بی جے پی قائدین جی کشن ریڈی اور بندی سنجے پر زور دیا کہ وہ سی بی آئی جانچ کا خیر مقدم کریں اور کالیشورم اسکام کے قصور واروں کو سزا دی جائے۔

SRIDHARBABU

آئی ٹی وزیر اور تلنگانہ بیڈمنٹن ایسوسی ایشن (بی اے ٹی) کے صدر سریدھر بابو نے کہا کہ بیڈمنٹن صرف ایک کھیل نہیں ہے بلکہ ایک ٹیچر کی طرح ہے جو زندگی کا سبق سکھاتا ہے۔ وہ آج رنگا ریڈی ضلع کے ہارٹ فل نیس گوپی چند بیڈمنٹن اکیڈمی، کنہا شانتی ونم میں منعقدہ یونیکس-سن رائز 79 ویں ساؤتھ زون انٹراسٹیٹ بیڈمنٹن چیمپئن شپ 2025 کے افتتاح کے موقع پر خطاب کر رہے تھے۔ تقریب کا انعقاد BAT کے زیر اہتمام کیا گیا۔ سریدھر بابو نے کہا کہ پرکاش پڈوکون، پلیلا گوپی چند، پی وی سندھو، سائننا نہوال، ستوک، چراغ، اور سری کانت جیسے لچنڈز نے بیڈمنٹن کے ذریعے ہندوستان کو بلند مقام عطا کیا۔ انہوں نے کہا کہ نوجوان کھلاڑیوں کو جذبے کی تقلید کرنی چاہیے اور صرف پوائنٹس کے لیے نہیں بلکہ قوم کے فخر کے لیے کھیلنا چاہیے۔

WEATHER

آئندہ 24 تا 48 گھنٹوں کے دوران تلنگانہ کے کئی اضلاع میں الگ الگ مقامات پر موسلا دھار بارش کا امکان ہے۔ محکمہ موسمیات نے اپنی یومیہ رپورٹ میں کہا ہے کہ آئندہ 24 گھنٹوں کے دوران کئی اضلاع میں تیز بارش کا امکان ہے۔ کل بھی انہی اضلاع میں ایسے ہی حالات رہنے کا امکان ظاہر کیا گیا ہے۔ جنوب مغربی مانسون تلنگانہ میں سرگرم ہو گیا ہے۔ رپورٹ میں مزید کہا گیا کہ عادل آباد میں کئی مقامات پر اور کمرم بھیم ضلع کے چند مقامات پر گزشتہ 24 گھنٹوں میں بھاری بارش ریکارڈ کی گئی۔